



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXII ]

THURSDAY, OCTOBER 7, 2021 / ASVINA 15, 1943

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૭મી ઓક્ટોબર, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના પંચાયત, ગ્રામ ગૃહનિર્માણ અને ગ્રામ વિકાસ વિભાગના તારીખ: ૧૩મી જુલાઈ, ૨૦૨૧ના જાહેરનામા ક્રમાંક: કેપી/૨૦/૨૦૨૧/પીઆરઆર/૧૦/૨૦૧૪/૧૦૬/ખ-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

**NOTIFICATION****Regarding****The Gujarat Panchayat Services (Class III) Recruitment (Examination) Rules, 2021**

ગુજરાત પંચાયત સેવા (વર્ગ ૩) ભરતી (પરીક્ષા) નિયમો, ૨૦૨૧ સંબંધી

જાહેરનામું

પંચાયત, ગ્રામ ગૃહનિર્માણ અને ગ્રામ વિકાસ વિભાગ,

સચિવાલય, ગાંધીનગર, ૨૨મી જુલાઈ, ૨૦૨૧

ગુજરાત પંચાયત અધિનિયમ, ૧૯૮૩.

**ક્રમાંક:** કેપી/૨૦/૨૦૨૧/પીઆરઆર/૧૦/૨૦૧૪/૧૦૬/ખ:- ગુજરાત પંચાયત અધિનિયમ, ૧૯૮૩ (સન ૧૯૮૩-ના ગુજરાતના ૧૮મા)ની કલમ ૨૭૪ સાથે વાંચતા, કલમ ૨૨૭-ની પેટા-કલમ (પ)થી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાત સરકાર, આથી, ગુજરાત પંચાયત સેવા વર્ગીકરણ અને ભરતી (સામાન્ય) નિયમો, ૧૯૮૮-ની અનુસૂચિ ૧-માં નિર્દિષ્ટ કરેલી, ઉપલી (ઉચ્ચ) પંચાયત સેવા (વર્ગ ૩) હેઠળ આવતી જુદી જુદી જગાઓ પર ભરતી માટે પરીક્ષાની પદ્ધતિનું નિયમન કરવા માટે નીચેના નિયમો કરે છે:-

**૧. ટૂંકી સંજ્ઞા અને લાગુ પાડવા બાબત.-**

(૧) આ નિયમો ગુજરાત પંચાયત સેવા (વર્ગ ૩) ભરતી (પરીક્ષા) નિયમો, ૨૦૨૧ કહેવાશે.

(૨) આ નિયમો ગુજરાત પંચાયત સેવા વર્ગીકરણ અને ભરતી (સામાન્ય) નિયમો, ૧૯૮૮-ની અનુસૂચિ ૧-માં નિર્દિષ્ટ કરેલી જગાઓની ભરતીને લાગુ પડશે.

**૨. વ્યાખ્યા.-** આ નિયમોમાં, સંદર્ભથી અન્યથા અપેક્ષિત ન હોય તો,-

(ક) “અધિનિયમ” એટલે ગુજરાત પંચાયત અધિનિયમ, ૧૯૮૩;

(ખ) “પરિશિષ્ટ” એટલે આ નિયમો સાથે જોડેલ પરિશિષ્ટ;

(ગ) “બોર્ડ” એટલે અધિનિયમની કલમ ૨૩૫ હેઠળ રચવામાં આવેલું ગુજરાત પંચાયત સેવા પસંદગી બોર્ડ;

(ઘ) “ઉમેદવાર” એટલે સંબંધિત જગાના ભરતી નિયમોમાં નિર્દિષ્ટ કર્યા પ્રમાણેના યોગ્યતાના માપદંડ પરિપૂર્ણ કરતી હોય તેવી વ્યક્તિ;

(ચ) “વિકાસ કમિશનર” એટલે વિકાસ કમિશનરની કચેરી, ગુજરાત રાજ્ય;

(છ) “પરીક્ષા” એટલે આ નિયમો હેઠળ ઠરાવેલી પરીક્ષા;

(જ) “સરકાર” એટલે ગુજરાત સરકાર;

(ઝ) “પંચાયત સેવા” એટલે અધિનિયમની કલમ ૨૨૭ હેઠળ રચાયેલી પંચાયત સેવા;

**૩. શૈક્ષણિક લાયકાત અને વયમર્યાદા.-**

આ નિયમો સાથે જોડેલ પરિશિષ્ટ ક અને પરિશિષ્ટ ખ-માં નિર્દિષ્ટ કર્યા પ્રમાણે જગાઓની નિમણૂક માટે સંબંધિત ભરતી નિયમો હેઠળ ઠરાવેલ, જરૂરી શૈક્ષણિક લાયકાત, અન્ય લાયકાત અને જરૂરિયાતો ધરાવતા હોય તેવા ઉમેદવાર, પરીક્ષામાં પ્રવેશ માટે પાત્ર ગણાશે.

**૪. ખાલી જગાઓની જાહેરાત અને અરજીઓ મંગાવવા બાબત.-**

બોર્ડ, પંચાયત, ગ્રામ ગૃહનિર્માણ અને ગ્રામ વિકાસ વિભાગ મારફતે, વિકાસ કમિશનર તરફથી, માંગણીપત્ર મળ્યેથી, વિગતવાર સૂચનાઓ સાથે ભરવાની જગા(ઓ)ની, વ્યવહાર્ય હોય તેટલે સુધી, વેબસાઈટ પર જાહેરાત આપશે અને ઈચ્છુક ઉમેદવારો પાસેથી ઓનલાઈન અરજીઓ મંગાવશે. તેમ છતાં, બોર્ડ, ઈચ્છુક ઉમેદવારોની જાણ સારુ રાજ્યમાં બહોળો ફેલાવો ધરાવતા જાણીતા વર્તમાનપત્રોમાં ટૂંકી જાહેરાત પણ પ્રસિદ્ધ કરશે.

**૫. પરીક્ષા યોજવા બાબત.-**

બોર્ડ, ગુજરાત પંચાયત સેવા વર્ગીકરણ અને ભરતી (સામાન્ય) નિયમો, ૧૯૮૮-ની અનુસૂચિ ૧-માં નિર્દિષ્ટ કરેલી જગાઓની ભરતી માટે ઉમેદવારોની પસંદગીના હેતુ માટે પરીક્ષા યોજશે.

**૬. ઉમેદવારે ખર્ચ ભોગવવા બાબત.-**

ઉમેદવારે, તેમના પોતાના ખર્ચે પરીક્ષામાં ઉપસ્થિત થવાનું રહેશે.

**૭. પરીક્ષાનો અભ્યાસક્રમ.-**

પરીક્ષાનો અભ્યાસક્રમ, પરિશિષ્ટ ક અને પરિશિષ્ટ ખ-માં નિર્દિષ્ટ કર્યા પ્રમાણેનો રહેશે.

**૮. પરીક્ષાનું માધ્યમ.-**

પરીક્ષાનું માધ્યમ, પરિશિષ્ટ ક અને પરિશિષ્ટ ખ-માં નિર્દિષ્ટ કર્યા પ્રમાણેનું રહેશે.

**૯. અરજીપત્રક અને પરીક્ષા માટેની ફી.-**

(૧) ઉમેદવારે, સરકારે વખતોવખત નક્કી કરેલી, અરજી ફી અને પરીક્ષા ફી, કોઈ હોય તો, તે ચૂકવવાની રહેશે.

(૨) સરકારે તે અર્થે ઠરાવેલા નિયમો અથવા બહાર પાડેલા હુકમો અનુસાર, અનુસૂચિત જાતિ, અનુસૂચિત આદિજાતિ અથવા સામાજિક અને શૈક્ષણિક રીતે પછાત વર્ગ (વિચરતી જાતિઓ અને વિમુક્ત જાતિઓ સહિત) અથવા આર્થિક રીતે નબળા વર્ગોના ઉમેદવારને અથવા શારીરિક રીતે અશક્ત અથવા ભુતપૂર્વ સૈનિક (એક્સ-સર્વિસમેન) હોય તેવા ઉમેદવારને અરજી ફી અને પરીક્ષા ફી, કોઈ હોય તો, તે ભરવામાંથી મુક્તિ આપવામાં આવશે.

(૩) અનુસૂચિત જાતિ, અનુસૂચિત આદિજાતિ, સામાજિક અને શૈક્ષણિક રીતે પછાત વર્ગ (વિચરતી જાતિઓ અને વિમુક્ત જાતિઓ સહિત) અથવા આર્થિક રીતે નબળા વર્ગોના ઉમેદવારે અથવા શારીરિક રીતે અશક્ત અથવા ભુતપૂર્વ સૈનિક (એક્સ-સર્વિસમેન) હોય તેવા ઉમેદવારે, સરકારે તે અર્થે ઠરાવેલા સત્તાધિકારી પાસેથી તેવી મુક્તિ માટે જરૂરી પૂરાવો રજૂ કરવાનો રહેશે.

**૧૦. પરીક્ષાની તારીખ, સ્થળ અને સમય.-**

બોર્ડ નક્કી કરે તેવા સ્થળોએ પરીક્ષા યોજવામાં આવશે. બોર્ડ, પરીક્ષાની તારીખ, સ્થળ અને સમય નક્કી કરશે અને તે બાબતની ઉમેદવારને જાણ કરશે.

**૧૧. પસંદગી માટેનું લાયકી ધોરણ/કુલ ગુણ.-**

બોર્ડ, સંબંધિત વર્ગ (ક્ષા)ની ખાલી જગાઓની સંખ્યા અને સંબંધિત વર્ગના ઉમેદવારોની ગુણવત્તા યાદીને વિચારણામાં લઈને, વર્ગ પ્રમાણે પસંદગી માટેનું લાયકી ધોરણ/કુલ ગુણ નક્કી કરશે.

**૧૨. પરીક્ષાના સંબંધમાં પ્રતિબંધ.-**

(૧) બોર્ડ વખતોવખત તે અર્થે બહાર પાડે તેવી સૂચનાઓને અધીન રહીને અંધ ઉમેદવારને, લખનાર (લહીયા)ની મદદથી પરીક્ષામાં લખવાની મંજૂરી આપવામાં આવશે.

(૨) ઉમેદવારને, સેલ્યુલર ફોન, પેજર અથવા કોઈ અન્ય મોબાઈલ સંદેશાવ્યવહાર સાધન અથવા ઇલેક્ટ્રોનિક સાધન તેની સાથે લઈ જવાની પરવાનગી આપવામાં આવશે નહિ.

**૧૩. બોર્ડના નિર્ણયને આખરી ગણવા બાબત.-**

પરીક્ષામાં પ્રવેશ માટે ઉમેદવારની પાત્રતાના સંબંધમાં બોર્ડનો નિર્ણય આખરી રહેશે અને બોર્ડ પરીક્ષામાં ઉપસ્થિત રહેવા માટે જેને પરવાનગી આપી નથી તેવા ઉમેદવારને પરીક્ષામાં ઉપસ્થિત રહેવાની મંજૂરી આપવામાં આવશે નહિ.

**૧૪. આખરી પસંદગી યાદી અને ભલામણ યાદી તથા પ્રતિક્ષા યાદી જાહેર કરવા અને પ્રસિદ્ધ કરવા બાબત.-**

(૧) બોર્ડ, પરીક્ષાના પરિણામના આધારે આખરી પસંદગી યાદી અને ભલામણ યાદી જાહેર અને પ્રસિદ્ધ કરતા પહેલા, કામચલાઉ પરિણામ જાહેર અને પ્રસિદ્ધ કરવું જોઈશે અને સફળ ઉમેદવારોને પ્રમાણપત્રો અને લાયકાત પ્રમાણપત્રો ખરાઈ માટે રજૂ કરવા જણાવવું જોઈશે અને તેવી ખરાઈ પછી, જે વર્ગમાં ઉમેદવારની પસંદગી કરવામાં આવી હોય તે વર્ગના ગુણવત્તા ક્રમમાં જગા(ઓ) માટે પાત્ર જણાય તેવા ઉમેદવારોને બોર્ડ દ્વારા બોલાવવામાં આવશે અને તેનો ક્રમ (વારો) આવે તે સમય સુધીમાં સંબંધિત વર્ગમાં ઉપલબ્ધ જિલ્લાઓ અને જગાઓમાંથી નિમણુક માટેના જિલ્લો અને/અથવા જગા પસંદ કરવાનું જણાવવામાં આવશે અને તેનો ગુણવત્તા ક્રમ ધ્યાનમાં રાખીને જિલ્લો અને જગા, ઉપલબ્ધ હોય તો, ફાળવવામાં આવશે. ઉમેદવાર તેના ગુણવત્તા ક્રમને ધ્યાનમાં રાખીને, ઉપલબ્ધ જિલ્લાઓ અને/અથવા જગાઓમાંથી જિલ્લો અને/અથવા જગા પસંદ ન કરે અથવા

પસંદ કરવાનો ઈન્કાર કરે તો, તે બાબતને તેણે (ઉમેદવારે) તેની ઉમેદવારી કાયમીધોરણે પરત ખેંચી છે તેમ ગણવામાં આવશે અને પછીના તબક્કે તે બાબતમાં બોર્ડ કોઈ દાવો અથવા વિવાદ વિચારણામાં લેશે નહિ.

- (૨) આવી ખરાઈ અને જિલ્લા અને/અથવા નિમણૂક માટેની જગાની ફાળવણી પછી, બોર્ડ, જગા માટે પાત્ર અને ઉચિત હોય તેવા ઉમેદવારોના નામ આવરી લેતી આખરી પસંદગી યાદી અને ભલામણ યાદી તૈયાર અને જાહેર કરવી જોઈશે અને તેને સંબંધિત નિમણૂક અધિકારીને મોકલવી જોઈશે. તે જ સમયે, બોર્ડ તે વેબસાઈટ પર અને બોર્ડની કચેરીના નોટિસ બોર્ડ પર મૂકવી જોઈશે. જગા(ઓ) પર પસંદગી પામેલા ઉમેદવારોના નામ, દરેક ઉમેદવારે પરીક્ષામાં મેળવેલા કુલ ગુણના આધારે ગુણવત્તા ક્રમમાં ગોઠવવા જોઈશે:

પરંતુ, બોર્ડ, જરૂરી જણાય તો, નિમણૂક માટેની જગા(ઓ) પર હાજર ન થયેલ ઉમેદવારો દ્વારા અથવા પસંદગી પામેલ ઉમેદવારના રાજીનામા દ્વારા અથવા પસંદગી પામેલ ઉમેદવારના મૃત્યુ દ્વારા ઉભી થતી ખાલી જગાઓ પૂરવા, સરકારે આ માટે કરેલા નિયમો અને વિનિયમો વિચારણામાં લઈને, જગા(ઓ) માટે પાત્ર અને ઉચિત હોય તેવા બાકીના લાયક ઉમેદવારોના નામ આવરી લેતી પ્રતિક્ષા યાદી અને ભલામણ યાદી જાહેર અને પ્રસિદ્ધ કરવી જોઈશે:

વધુમાં, ઉપર ઉલ્લેખેલ પ્રતિક્ષા યાદી અને ભલામણ યાદી, જાહેરાતમાં જણાવેલ કુલ જગાઓના ૨૦% (વીસ ટકા) સુધી સીમિત રહેશે અને આખરી પસંદગી યાદીની પ્રસિદ્ધિની તારીખથી અથવા સંબંધિત સંવર્ગની આગલી ભરતીના પરિણામની પ્રસિદ્ધિની તારીખથી તરત આગળનો દિવસ, બન્નેમાંથી જે વહેલું હોય તેનાથી, બે વર્ષની મુદત સુધી અમલમાં રહેશે.

- (૩) ચુસ્તપણે પસંદગી યાદીમાં ઉમેદવારના ગુણવત્તા ક્રમ અનુસાર, સંબંધિત જગાની નિમણૂકના હેતુ માટે, પસંદગી યાદી, બોર્ડની ભલામણ સાથે જિલ્લા વિકાસ અધિકારીઓને મોકલવી જોઈશે અને પસંદગી યાદીની નકલ, સરકારના પંચાયત, ગ્રામ ગૃહનિર્માણ અને ગ્રામ વિકાસ વિભાગમાં તે જ દિવસે મોકલવી જોઈશે.

#### ૧૫. પરીક્ષાનું પરિણામ.-

- (૧) નિમણૂક માટે જેમના નામ જિલ્લા પંચાયતને ભલામણ કરવાના હોય તેવા ઉમેદવારોનું પરિણામ, બેઠક ક્રમાંક સાથે અને દરેક ઉમેદવારે મેળવેલ કુલ ગુણ સાથે, ઉમેદવારોના ગુણવત્તા ક્રમ મુજબ ગોઠવવું જોઈશે અને એવી રીતે પ્રસિદ્ધ કરેલા પરિણામની નકલ, સરકારના પંચાયત, ગ્રામ ગૃહનિર્માણ અને ગ્રામ વિકાસ વિભાગને તે જ દિવસે મોકલવી જોઈશે.
- (૨) બોર્ડ, અસફળ ઉમેદવારોનું પરિણામ, તેમના નામ, બેઠક ક્રમાંક અને દરેક ઉમેદવારને મળેલા કુલ ગુણ સહિત વેબસાઈટ પર દર્શાવવું જોઈશે.

#### ૧૬. શિસ્તવિષયક કાર્યવાહી:-

કોઈપણ ઉમેદવાર,-

- (૧) પોતાની ઉમેદવારી માટે કોઈપણ રીતે ટેકો મેળવવા માટે;
- (૨) બીજાનું નામ ધારણ કરવા માટે;
- (૩) બીજી કોઈ વ્યક્તિ પાસે પોતાનું નામ ધારણ કરાવવા માટે;
- (૪) બનાવટી દસ્તાવેજો અથવા જેની સાથે ચેડાં કરવામાં આવ્યા હોય તેવા દસ્તાવેજો સાદર કરવા માટે;
- (૫) ભૂલવાળા અથવા ખોટા હોય તેવા અથવા મહત્વની માહિતી છૂપાવતા હોય તેવા નિવેદનો કરવા માટે;
- (૬) પરીક્ષા માટે પોતાની ઉમેદવારીના સંબંધમાં બીજા કોઈ નિયમ વિરૂધ્ધના અથવા અયોગ્ય સાધનોનો આશ્રય લેવા માટે;
- (૭) પરીક્ષા દરમિયાન ગેરવાજબી સાધનોનો ઉપયોગ કરવા માટે;
- (૮) લખાણોમાં અર્થહીન (બેહુદી) ભાષા અથવા બિભત્સ બાબત સહિતની અસંગત (અપ્રસ્તુત) બાબત લખવા માટે;
- (૯) પરીક્ષા ખંડમાં બીજી કોઈ રીતે ગેરવર્તણૂક કરવા માટે;
- (૧૦) પરીક્ષાના સંચાલન માટે બોર્ડ કામે રાખેલ કર્મચારીવર્ગને હેરાન કરવા અથવા શારીરિક રીતે નુકસાન કરવા માટે;
- (૧૧) પૂર્વવર્તી ખંડોમાં નિર્દિષ્ટ કરેલા તમામ અથવા તે પૈકીના કોઈપણ કૃત્ય કરવાનો પ્રયત્ન કરવા માટે અથવા યથાપ્રસંગ, મદદગારી કરવા માટે;

(૧૨) પ્રવેશ પ્રમાણપત્રમાં નિર્દિષ્ટ કરવામાં આવેલી પરીક્ષામાં ઉપસ્થિત રહેવા માટે પ્રવેશ માટેની કોઈપણ સૂચનાનો ભંગ કરવા માટે, દોષિત ઠર્યો હોય અથવા બોર્ડ તેને દોષિત જાહેર કર્યો હોય, તો તેની સામે ફોજદારી કાર્યવાહીને પાત્ર થશે, તે ઉપરાંત

(ક) તે, જે પરીક્ષાનો ઉમેદવાર હોય તે પરીક્ષામાંથી બોર્ડ દ્વારા તેને ગેરલાયક ઠરાવવાને; અથવા

(ખ) (૧) બોર્ડ દ્વારા સીધી પસંદગી માટે કોઈ પરીક્ષામાં અથવા રૂબરૂ મુલાકાતમાં ઉપસ્થિત રહેવા માટે બાકાત રહેવાને; અથવા

(૨) રાજ્ય સરકાર દ્વારા તેના હેઠળના કોઈપણ રોજગારમાંથી: તે કાયમી રીતે અથવા નિર્દિષ્ટ મુદત માટે બાકાત કરવાને પાત્ર થશે.

પરંતુ ઉમેદવારને તે/તેણી તે અર્થે ઈચ્છતા હોય તેવી લેખિત રજૂઆત કરવાની તક આપ્યા સિવાય, પેટા-ખંડ (ક) અથવા (ખ) હેઠળની કોઈ શિક્ષા કરી શકાશે નહિ;

(ગ) તે અગાઉથી સરકારી સેવામાં હોય, તો ઉચિત નિયમો હેઠળ શિસ્તવિષયક કાર્યવાહીને પાત્ર થશે.

૧૭. **સફળ ઉમેદવારોની શારીરિક યોગ્યતા કસોટી.-** નિમણૂક માટે લાયક ઠરેલા ઉમેદવારોએ, નિમણૂકને પાત્ર થવા માટે, ગુજરાત પંચાયત સેવા વર્ગીકરણ અને ભરતી (સામાન્ય) નિયમો, ૧૯૮૮-માં સમાવિષ્ટ જોગવાઈઓ અનુસાર, શારીરિક યોગ્યતા માટેની તબીબી કસોટીમાંથી પસાર થવાનું રહેશે.

૧૮. **પરીક્ષામાં સફળતાથી (નિમણૂક અંગેનો) કોઈ હક મળશે નહિ.-** પરીક્ષામાં માત્ર સફળ થવાથી જ નિમણૂક અંગેનો કોઈ હક મળશે નહિ. બોર્ડને, ગુજરાત પંચાયત સેવા વર્ગીકરણ અને ભરતી (સામાન્ય) નિયમો, ૧૯૮૮ની જોગવાઈઓ અનુસાર, જરૂર જણાય તેવી તપાસ કર્યા પછી એવી ખાતરી થાય કે ઉમેદવાર પંચાયત સેવા માટે યોગ્ય નથી, તો બોર્ડ, ઉમેદવારની પસંદગી/ નિમણૂક રદ કરી શકશે.

૧૯. **નિમણૂક પામેલા ઉમેદવારે જગા પર હાજર થવા બાબત.-** નિમણૂક આપનાર સત્તાધિકારી દ્વારા નિમણૂક આપેલા પસંદ થયેલ ઉમેદવાર, નિમણૂક હુકમમાં સૂચવ્યા મુજબ તેની ફરજ પર હાજર થવામાં ચૂક કરે, તો તેની નિમણૂક રદ થવાને પાત્ર થશે અને પસંદગી યાદીમાંથી તેનું નામ છેકી કાઢવામાં (દૂર કરવામાં) આવશે.

૨૦. **ગુણપત્રક અને ગુણની ફેરચકાસણી.-**

(૧) પરીક્ષાનું ગુણપત્રક મેળવવા ઈચ્છતા ઉમેદવાર, બોર્ડ નક્કી કરે તેટલી ફી સાથે, પરીક્ષાનું આખરી પરિણામ જાહેર થયાની તારીખથી, પંદર દિવસની મુદતની અંદર, બોર્ડને અરજી કરવી જોઈશે.

(૨) પરીક્ષાના પોતાના ગુણની ફેરચકાસણી કરાવવા ઈચ્છતા ઉમેદવાર, બોર્ડ નક્કી કરે તેટલી ફી સાથે, પરીક્ષાનું આખરી પરિણામ જાહેર થયાની તારીખથી, પિસ્તાળીસ દિવસની મુદતની અંદર, બોર્ડને અરજી કરી શકશે.

### પરિશિષ્ટ-ક

(જુઓ નિયમ ૭)

અનુક્રમાંક	જગાનું નામ	અભ્યાસક્રમ	ગુણ	પરીક્ષાનું માધ્યમ	સમયગાળો
૧	જુનિયર કારકૂન	૧. સામાન્ય જાગરૂકતા અને સામાન્ય જ્ઞાન *	૫૦	ગુજરાતી	એક કલાક
		૨. ગુજરાતી ભાષા અને વ્યાકરણ	૨૦	ગુજરાતી	
		૩. અંગ્રેજી ભાષા અને વ્યાકરણ	૨૦	અંગ્રેજી	
		૪. સામાન્ય ગણિત	૧૦	ગુજરાતી	
		<b>કુલ</b>	<b>૧૦૦</b>		
૨	ગ્રામ પંચાયત મંત્રી (સેક્રેટરી)	૧. સામાન્ય જાગરૂકતા અને સામાન્ય જ્ઞાન *	૫૦	ગુજરાતી	એક કલાક
		૨. ગુજરાતી ભાષા અને વ્યાકરણ	૨૦	ગુજરાતી	
		૩. અંગ્રેજી ભાષા અને વ્યાકરણ	૨૦	અંગ્રેજી	
		૪. સામાન્ય ગણિત	૧૦	ગુજરાતી	
		<b>કુલ</b>	<b>૧૦૦</b>		

અનુક્રમાંક	જગ્યાનું નામ	અભ્યાસક્રમ	ગુણ	પરીક્ષાનું માધ્યમ	સમયગાળો
૩	ગ્રામ સેવક	૧. સામાન્ય જાગરૂકતા અને સામાન્ય જ્ઞાન *	૨૦	ગુજરાતી	એક કલાક
		૨. ગુજરાતી ભાષા અને વ્યાકરણ	૧૫	ગુજરાતી	
		૩. અંગ્રેજી ભાષા અને વ્યાકરણ	૧૫	અંગ્રેજી	
		૪. નોકરી માટે જરૂરી જ્ઞાનનું અને શૈક્ષણિક લાયકાતને લગતા ટેકનિકલ જ્ઞાનનું મૂલ્યાંકન કરતા પ્રશ્નો	૫૦	ગુજરાતી	
		કુલ	૧૦૦		
૪	ફીમેલ હેલ્થ વર્કર	૧. સામાન્ય જાગરૂકતા અને સામાન્ય જ્ઞાન *	૨૦	ગુજરાતી	એક કલાક
		૨. ગુજરાતી ભાષા અને વ્યાકરણ	૧૫	ગુજરાતી	
		૩. અંગ્રેજી ભાષા અને વ્યાકરણ	૧૫	અંગ્રેજી	
		૪. નોકરી માટે જરૂરી જ્ઞાનનું અને શૈક્ષણિક લાયકાતને લગતા ટેકનિકલ જ્ઞાનનું મૂલ્યાંકન કરતા પ્રશ્નો	૫૦	ગુજરાતી	
		કુલ	૧૦૦		
૫	મલ્ટી પર્પઝ હેલ્થ વર્કર	૧. સામાન્ય જાગરૂકતા અને સામાન્ય જ્ઞાન *	૨૦	ગુજરાતી	એક કલાક
		૨. ગુજરાતી ભાષા અને વ્યાકરણ	૧૫	ગુજરાતી	
		૩. અંગ્રેજી ભાષા અને વ્યાકરણ	૧૫	અંગ્રેજી	
		૪. નોકરી માટે જરૂરી જ્ઞાનનું અને શૈક્ષણિક લાયકાતને લગતા ટેકનિકલ જ્ઞાનનું મૂલ્યાંકન કરતા પ્રશ્નો	૫૦	ગુજરાતી	
		કુલ	૧૦૦		
૬	લાઇવ સ્ટોક ઇન્સ્પેક્ટર	૧. સામાન્ય જાગરૂકતા અને સામાન્ય જ્ઞાન *	૨૦	ગુજરાતી	એક કલાક
		૨. ગુજરાતી ભાષા અને વ્યાકરણ	૧૫	ગુજરાતી	
		૩. અંગ્રેજી ભાષા અને વ્યાકરણ	૧૫	અંગ્રેજી	
		૪. નોકરી માટે જરૂરી જ્ઞાનનું અને શૈક્ષણિક લાયકાતને લગતા ટેકનિકલ જ્ઞાનનું મૂલ્યાંકન કરતા પ્રશ્નો	૫૦	ગુજરાતી/ અંગ્રેજી	
		કુલ	૧૦૦		

\* સામાન્ય જાગરૂકતા અને સામાન્ય જ્ઞાનના પ્રશ્નોમાં નીચેની બાબતો સમાવેશ થશે-

૧. સામાન્ય બૌદ્ધિક ક્ષમતા અને સામાન્ય બુદ્ધિ.
  ૨. ભારતનો ઇતિહાસ અને ગુજરાતનો ઇતિહાસ.
  ૩. ભારત અને ગુજરાતનો સાંસ્કૃતિક વારસો.
  ૪. ભારતની ભૂગોળ અને ગુજરાતની ભૂગોળ.
  ૫. રમતગમત.
  ૬. ભારતીય રાજ્ય વ્યવસ્થા અને ભારતનું સંવિધાન.
  ૭. પંચાયતી રાજ.
  ૮. ગુજરાત રાજ્ય અને કેન્દ્ર સરકારની કલ્યાણકારી યોજનાઓ.
  ૯. ભારતીય અર્થતંત્ર અને આયોજન.
  ૧૦. સામાન્ય વિજ્ઞાન, પર્યાવરણ અને ઇન્ફર્મેશન અને કોમ્યુનિકેશન ટેકનોલોજી.
  ૧૧. પ્રાદેશિક, રાષ્ટ્રીય અને આંતરરાષ્ટ્રીય કક્ષાની મહત્વની સાંપ્રત ઘટનાઓ.
- નોંધ: પ્રશ્નપત્રો હેતુલક્ષી પ્રકારના બહુવિધ પસંદગીવાળા પ્રશ્નો (MCQ)ના રહેશે.

**પરિશિષ્ટ-ક**  
(જુઓ નિયમ ૭)

અનુક્રમાંક	જગાનું નામ	અભ્યાસક્રમ	ગુણ	પરીક્ષાનું માધ્યમ	સમયગાળો
૧	જુનિયર ફાર્માસિસ્ટ (કમ્પાઉન્ડર)	૧. સામાન્ય જાગરૂકતા અને સામાન્ય જ્ઞાન*	૩૫	ગુજરાતી	દોઢ કલાક
		૨. ગુજરાતી ભાષા અને વ્યાકરણ	૨૦	ગુજરાતી	
		૩. અંગ્રેજી ભાષા અને વ્યાકરણ	૨૦	અંગ્રેજી	
		૪. નોકરી માટે જરૂરી જ્ઞાનનું અને શૈક્ષણિક લાયકાતને લગતા ટેકનિકલ જ્ઞાનનું મૂલ્યાંકન કરતા પ્રશ્નો.	૭૫	અંગ્રેજી	
		<b>કુલ</b>	<b>૧૫૦</b>		
૨	મુખ્ય સેવિકા	૧. સામાન્ય જાગરૂકતા અને સામાન્ય જ્ઞાન*	૩૫	ગુજરાતી	દોઢ કલાક
		૨. ગુજરાતી ભાષા અને વ્યાકરણ	૨૦	ગુજરાતી	
		૩. અંગ્રેજી ભાષા અને વ્યાકરણ	૨૦	અંગ્રેજી	
		૪. નોકરી માટે જરૂરી જ્ઞાનનું અને શૈક્ષણિક લાયકાતને લગતા ટેકનિકલ જ્ઞાનનું મૂલ્યાંકન કરતા પ્રશ્નો.	૭૫	ગુજરાતી	
		<b>કુલ</b>	<b>૧૫૦</b>		
૩	વિસ્તરણ અધિકારી (એક્સટેન્શન ઓફિસર) (કૃષિ)	૧. સામાન્ય જાગરૂકતા અને સામાન્ય જ્ઞાન*	૩૫	ગુજરાતી	દોઢ કલાક
		૨. ગુજરાતી ભાષા અને વ્યાકરણ	૨૦	ગુજરાતી	
		૩. અંગ્રેજી ભાષા અને વ્યાકરણ	૨૦	અંગ્રેજી	
		૪. નોકરી માટે જરૂરી જ્ઞાનનું અને શૈક્ષણિક લાયકાતને લગતા ટેકનિકલ જ્ઞાનનું મૂલ્યાંકન કરતા પ્રશ્નો.	૭૫	ગુજરાતી	
		<b>કુલ</b>	<b>૧૫૦</b>		
૪	સ્ટાફ નર્સ	૧. સામાન્ય જાગરૂકતા અને સામાન્ય જ્ઞાન*	૩૫	ગુજરાતી	દોઢ કલાક
		૨. ગુજરાતી ભાષા અને વ્યાકરણ	૨૦	ગુજરાતી	
		૩. અંગ્રેજી ભાષા અને વ્યાકરણ	૨૦	અંગ્રેજી	
		૪. નોકરી માટે જરૂરી જ્ઞાનનું અને શૈક્ષણિક લાયકાતને લગતા ટેકનિકલ જ્ઞાનનું મૂલ્યાંકન કરતા પ્રશ્નો.	૭૫	અંગ્રેજી	
		<b>કુલ</b>	<b>૧૫૦</b>		
૫	લેબોરેટરી ટેકનિશિયન	૧. સામાન્ય જાગરૂકતા અને સામાન્ય જ્ઞાન*	૩૫	ગુજરાતી	દોઢ કલાક
		૨. ગુજરાતી ભાષા અને વ્યાકરણ	૨૦	ગુજરાતી	
		૩. અંગ્રેજી ભાષા અને વ્યાકરણ	૨૦	અંગ્રેજી	
		૪. નોકરી માટે જરૂરી જ્ઞાનનું અને શૈક્ષણિક લાયકાતને લગતા ટેકનિકલ જ્ઞાનનું મૂલ્યાંકન કરતા પ્રશ્નો.	૭૫	અંગ્રેજી	
		<b>કુલ</b>	<b>૧૫૦</b>		
૬	આંકડા મદદનીશ	૧. સામાન્ય જાગરૂકતા અને સામાન્ય જ્ઞાન*	૩૫	ગુજરાતી	દોઢ કલાક
		૨. ગુજરાતી ભાષા અને વ્યાકરણ	૨૦	ગુજરાતી	
		૩. અંગ્રેજી ભાષા અને વ્યાકરણ	૨૦	અંગ્રેજી	
		૪. નોકરી માટે જરૂરી જ્ઞાનનું અને શૈક્ષણિક લાયકાતને લગતા ટેકનિકલ જ્ઞાનનું મૂલ્યાંકન કરતા પ્રશ્નો.	૭૫	ગુજરાતી	
		<b>કુલ</b>	<b>૧૫૦</b>		
૭	સંશોધન મદદનીશ (રિસર્ચ આસિસ્ટન્ટ)	૧. સામાન્ય જાગરૂકતા અને સામાન્ય જ્ઞાન*	૩૫	ગુજરાતી	દોઢ કલાક
		૨. ગુજરાતી ભાષા અને વ્યાકરણ	૨૦	ગુજરાતી	
		૩. અંગ્રેજી ભાષા અને વ્યાકરણ	૨૦	અંગ્રેજી	
		૪. નોકરી માટે જરૂરી જ્ઞાનનું અને શૈક્ષણિક લાયકાતને લગતા ટેકનિકલ જ્ઞાનનું મૂલ્યાંકન કરતા પ્રશ્નો.	૭૫	ગુજરાતી	
		<b>કુલ</b>	<b>૧૫૦</b>		

અનુક્રમાંક	જગાનું નામ	અભ્યાસક્રમ	ગુણ	પરીક્ષાનું માધ્યમ	સમયગાળો
૮	૧. હિસાબનીશ (એકાઉન્ટ) / ડિવિઝનલ (વિભાગીય) હિસાબનીશ ૨. નાયબ હિસાબનીશ	૧. સામાન્ય જાગરૂકતા અને સામાન્ય જ્ઞાન*	૩૫	ગુજરાતી	દોઢ કલાક
		૨. ગુજરાતી ભાષા અને વ્યાકરણ	૨૦	ગુજરાતી	
		૩. અંગ્રેજી ભાષા અને વ્યાકરણ	૨૦	અંગ્રેજી	
		૪. નોકરી માટે જરૂરી જ્ઞાનનું અને શૈક્ષણિક લાયકાતને લગતા ટેકનિકલ જ્ઞાનનું મૂલ્યાંકન કરતા પ્રશ્નો.	૭૫	ગુજરાતી	
		<b>કુલ</b>	<b>૧૫૦</b>		
૯	અધિક મદદનીશ ઇજનેર (સિવિલ)	૧. સામાન્ય જાગરૂકતા અને સામાન્ય જ્ઞાન*	૩૫	ગુજરાતી	દોઢ કલાક
		૨. ગુજરાતી ભાષા અને વ્યાકરણ	૨૦	ગુજરાતી	
		૩. અંગ્રેજી ભાષા અને વ્યાકરણ	૨૦	અંગ્રેજી	
		૪. નોકરી માટે જરૂરી જ્ઞાનનું અને શૈક્ષણિક લાયકાતને લગતા ટેકનિકલ જ્ઞાનનું મૂલ્યાંકન કરતા પ્રશ્નો.	૭૫	અંગ્રેજી	
		<b>કુલ</b>	<b>૧૫૦</b>		
૧૦	વિસ્તરણ અધિકારી (સહકાર)	૧. સામાન્ય જાગરૂકતા અને સામાન્ય જ્ઞાન*	૭૫	ગુજરાતી	દોઢ કલાક
		૨. ગુજરાતી ભાષા અને વ્યાકરણ	૩૦	ગુજરાતી	
		૩. અંગ્રેજી ભાષા અને વ્યાકરણ	૩૦	અંગ્રેજી	
		૧. સામાન્ય ગણિત	૧૫	ગુજરાતી	
		<b>કુલ</b>	<b>૧૫૦</b>		
૧૧	સમાજ કલ્યાણ નિરીક્ષક (જુનિયર ગ્રેડ)	૧. સામાન્ય જાગરૂકતા અને સામાન્ય જ્ઞાન*	૭૫	ગુજરાતી	દોઢ કલાક
		૨. ગુજરાતી ભાષા અને વ્યાકરણ	૩૦	ગુજરાતી	
		૩. અંગ્રેજી ભાષા અને વ્યાકરણ	૩૦	અંગ્રેજી	
		૧. સામાન્ય ગણિત	૧૫	ગુજરાતી	
		<b>કુલ</b>	<b>૧૫૦</b>		
૧૨	નાયબ ચીટનીસ	૧. સામાન્ય જાગરૂકતા અને સામાન્ય જ્ઞાન*	૭૫	ગુજરાતી	દોઢ કલાક
		૨. ગુજરાતી ભાષા અને વ્યાકરણ	૩૦	ગુજરાતી	
		૩. અંગ્રેજી ભાષા અને વ્યાકરણ	૩૦	અંગ્રેજી	
		૧. સામાન્ય ગણિત	૧૫	ગુજરાતી	
		<b>કુલ</b>	<b>૧૫૦</b>		
૧૩	અંગ્રેજી સ્ટ્રેનોગ્રાફર (ગ્રેડ-૨), ગુજરાતી સ્ટ્રેનોગ્રાફર (ગ્રેડ ૨), અંગ્રેજી સ્ટ્રેનોગ્રાફર (ગ્રેડ ૩), ગુજરાતી સ્ટ્રેનોગ્રાફર (ગ્રેડ ૩).	<b>પ્રશ્નપત્ર-૧</b>	૪૦	ગુજરાતી	
		૧. સામાન્ય જાગરૂકતા અને સામાન્ય જ્ઞાન*			
		૨. ગુજરાતી ભાષા અને વ્યાકરણ	૩૦	ગુજરાતી	
		૩. અંગ્રેજી ભાષા અને વ્યાકરણ	૩૦	અંગ્રેજી	
		<b>કુલ</b>	<b>૧૦૦</b>		
		<b>પ્રશ્નપત્ર- ૨</b>	૧૦૦		
		(૧) અંગ્રેજી સ્ટેનોગ્રાફર (ગ્રેડ-૨) માટે, ઉમેદવારે પ્રતિ મિનિટ ૧૦૦ શબ્દોની ઝડપે દરેક ચાર મિનિટના બે ફકરાનું અંગ્રેજી લઘુલિપિમાં શ્રુતલેખન અને ૪૦ મિનિટમાં તે ફકરાનું કોમ્પ્યુટર ઉપર અનુલેખન કરવાનું રહેશે અને અંગ્રેજી સ્ટેનોગ્રાફર (ગ્રેડ-૩) માટે, ઉમેદવારે પ્રતિ મિનિટ ૮૦ શબ્દોની ઝડપે દરેક ચાર મિનિટના બે ફકરાનું અંગ્રેજી લઘુલિપિમાં શ્રુતલેખન અને ૪૦ મિનિટમાં તે ફકરાનું કોમ્પ્યુટર ઉપર અનુલેખન કરવાનું રહેશે.			



અનુક્રમાંક	જગાનું નામ	અભ્યાસક્રમ	ગુણ	પરીક્ષાનું માધ્યમ	સમયગાળો
		<p>(૨) ગુજરાતી સ્ટેનોગ્રાફર (ગ્રેડ-૨) માટે, ઉમેદવારે પ્રતિ મિનિટ ૭૫ શબ્દોની ઝડપે દરેક ચાર મિનિટના બે ફકરાનું ગુજરાતી લઘુલિપિમાં શ્રુતલેખન અને ૬૦ મિનિટમાં તે ફકરાનું કોમ્પ્યુટર ઉપર અનુલેખન કરવાનું રહેશે અને ગુજરાતી સ્ટેનોગ્રાફર (ગ્રેડ-૩) માટે, ઉમેદવારે પ્રતિ મિનિટ ૬૦ શબ્દોની ઝડપે દરેક ચાર મિનિટના બે ફકરાનું ગુજરાતી લઘુલિપિમાં શ્રુતલેખન અને ૫૦ મિનિટમાં તે ફકરાનું કોમ્પ્યુટર ઉપર અનુલેખન કરવાનું રહેશે:</p> <p>પરંતુ હેતુલક્ષી પ્રકારના પ્રશ્નપત્રમાં, મંડળ (બોર્ડ) દ્વારા નક્કી કરવામાં આવે તેમ, લાયકી ગુણ મેળવેલ હોય ફક્ત તેવા ઉમેદવારોને, પ્રશ્નપત્ર ૨ (કોમ્પ્યુટર ઉપર લઘુલિપિને ટાઈપ કરીને લખવાની કસોટી) માં ઉપસ્થિત રહેવા માટેનો હક રહેશે.</p> <p>વધુમાં, અંગ્રેજી સ્ટેનોગ્રાફર (ગ્રેડ ૨), ગુજરાતી સ્ટેનોગ્રાફર (ગ્રેડ ૨), અંગ્રેજી સ્ટેનોગ્રાફર (ગ્રેડ ૩), ગુજરાતી સ્ટેનોગ્રાફર (ગ્રેડ ૩) ની જગા ઉપર નિમણૂક માટે ઉમેદવારોની પસંદગી પ્રશ્નપત્ર-૧ (હેતુલક્ષી પ્રકારનું) અને પ્રશ્નપત્ર ૨ (લઘુલિપિ અને કોમ્પ્યુટર ઉપર ટાઈપ કરીને લખવાની કસોટી)માં મેળવેલા કુલ ગુણના આધારે કરવાની રહેશે.</p>			
		કુલ	૨૦૦		

\* “સામાન્ય જાગૃક્તા અને સામાન્ય જ્ઞાન”ના પ્રશ્નોમાં નીચેની બાબતોનો સમાવેશ થશે-

૧. સામાન્ય બૌદ્ધિક ક્ષમતા અને સામાન્ય માહિતી.
  ૨. ભારતનો ઇતિહાસ અને ગુજરાતનો ઇતિહાસ.
  ૩. ભારત અને ગુજરાતનો સાંસ્કૃતિક વારસો.
  ૪. ભારતનું ભૂગોળ અને ગુજરાતનું ભૂગોળ.
  ૫. રમતગમત.
  ૬. ભારતીય રાજ્ય વ્યવસ્થા અને ભારતનું સંવિધાન.
  ૭. પંચાયતી રાજ.
  ૮. ગુજરાત રાજ્ય અને કેન્દ્ર સરકારની કલ્યાણ યોજનાઓ.
  ૯. ભારતીય અર્થતંત્ર અને આયોજન.
  ૧૦. સામાન્ય વિજ્ઞાન, પર્યાવરણ અને ઈન્ફર્મેશન અને કમ્યુનિકેશન ટેકનોલોજી.
  ૧૧. પ્રાદેશિક, રાષ્ટ્રીય અને આંતરરાષ્ટ્રીય કક્ષાની મહત્વની સાંપ્રત ઘટનાઓને લગતા પ્રશ્નોનો સમાવેશ થાય છે.
- નોંધ: પ્રશ્નપત્રો હેતુલક્ષી પ્રકારના બહુવિધ પસંદગીવાળા પ્રશ્નો (MCQ)ના રહેશે.

ગુજરાતના રાજ્યપાલના હુકમથી અને તેમના નામે,

જયદીપ દ્વિવેદી,  
સરકારના અધિક સચિવ.

